

8

प्रेषक,

एम0 एच0 खान,
सचिव एवं आयुक्त,
उत्तराखण्ड शासन।

सेवा में,

निदेशक,
समाज कल्याण उत्तराखण्ड,
हल्द्वानी (नैनीताल)।

समाज कल्याण अनुभाग-2

देहरादून : दिनांक: 02 मई, 2011

विषय : चालू वित्तीय वर्ष 2011-12 के आय-व्ययक में अनुदान संख्या-15 के आयोजनेत्तर पक्ष में अन्तर्जातीय/अन्तर्धार्मिक विवाह हेतु प्रोत्साहन योजनान्तर्गत प्राविधानित धनराशि का आबंटन।

महोदय,

कृपया वित्त विभाग, उत्तराखण्ड शासन के शासनादेश संख्या : 209/XXVII(1)/2011 दिनांक 31 मार्च, 2011 (प्रतिलिपि संलग्न) की ओर आपका ध्यान आकृष्ट करते हुये मुझे यह कहने का निदेश हुआ है कि चालू वित्तीय वर्ष 2011-12 के आय-व्ययक में अन्तर्जातीय/अन्तर्धार्मिक विवाह हेतु प्रोत्साहन योजनान्तर्गत अनुदान संख्या-15 के आयोजनेत्तर पक्ष में प्राविधानित धनराशि रु0 2.50 लाख (रुपये दो लाख पचास हजार मात्र) की धनराशि निम्नलिखित शर्तों एवं प्रतिबन्धों के अधीन आपके निर्वर्तन पर रखते हुए व्यय किये जाने की श्री राज्यपाल महोदय सहर्ष स्वीकृति प्रदान करते हैं :-

1. उक्त स्वीकृत धनराशि का व्यय सम्बन्धित योजना की नियमावली (गाईड लाईन) के अनुसार सुनिश्चित किया जायेगा।
2. योजना की नियमावली के अनुसार पुरस्कार की धनराशि रु0 10,000/- (रु0 दस हजार मात्र) पात्र दम्पति को संयुक्त रूप से अनुमन्य होगी।
3. उक्त धनराशि निदेशक, समाज कल्याण उत्तराखण्ड द्वारा आहरित करके सम्बन्धित जिलाधिकारियों को उपलब्ध करायेंगे। जिलाधिकारी सम्बन्धित दम्पतियों का सत्यापन करके पुरस्कार वितरण सामूहिक रूप से समारोहपूर्वक करेंगे। तत्पश्चात इसकी सूचना निदेशक समाज कल्याण के माध्यम से शासन को उपलब्ध कराई जायेगी।
4. अन्तर्धार्मिक विवाह के मामलों में शर्त यह होगी कि अन्तर्धार्मिक विवाह करने वाले दम्पतियों का धर्म परिवर्तन नहीं होगा।
5. उक्त धनराशि का उपभोगकर समयान्तर्गत उपभोग प्रमाण पत्र शासन को उपलब्ध कराया जाना सुनिश्चित किया जायेगा।
6. इस सम्बन्ध में होने वाला व्यय चालू वित्तीय वर्ष 2011-12 के आय-व्ययक की अनुदान संख्या-15 के आयोजनेत्तर पक्ष में उल्लिखित लेखाशीर्षक 2235-सामाजिक सुरक्षा तथा

कल्याण 02-समाज कल्याण 800-अन्य व्यय 05-अन्तर्जातीय/अन्तर्धार्मिक विवाह हेतु प्रोत्साहन के मानक मद 20-सहायक अनुदान/अंशदान/राजसहायता के नामे डाला जायेगा।

7. यह आदेश वित्त विभाग के शासनादेश संख्या-209/XXVII(1)/2011 दिनांक 31 मार्च, 2011 के क्रम में जारी किये जा रहे हैं।

भवदीय,

(एम0 एच0 खान)
सचिव एवं आयुक्त।

पृष्ठांकन संख्या 332 / XVII-2 / 2011-376(स0क0) / 2002तददिनांकित :

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित

1. निजी सचिव, मा0 मुख्यमंत्री उत्तराखण्ड।
2. महालेखाकार, उत्तराखण्ड, देहरादून।
3. मण्डलायुक्त, गढ़वाल/कुमायूं, उत्तराखण्ड।
4. समस्त जिलाधिकारी, उत्तराखण्ड।
5. समस्त वरिष्ठ कोषाधिकारी/कोषाधिकारी, उत्तराखण्ड।
6. समस्त जिला समाज कल्याण अधिकारी, उत्तराखण्ड।
7. वित्त (व्यय नियंत्रण) अनुभाग-03, उत्तराखण्ड शासन।
8. बजट, राजकोषीय नियोजन व संसाधन निदेशालय, उत्तराखण्ड सचिवालय परिसर, देहरादून।
9. राष्ट्रीय सूचना केन्द्र, उत्तराखण्ड सचिवालय परिसर, देहरादून।
10. समाज कल्याण, नियोजन प्रकोष्ठ, उत्तराखण्ड सचिवालय परिसर, देहरादून।
11. आदेश पंजिका।

आज्ञा से,

h3
(बी0 आर0 टम्टा)
अपर सचिव।